

ΚΡΙΤΩΝ

ΣΩΚΡΑΤΗΣ ΚΡΙΤΩΝ

St. I
P. 43

ΣΩ. Τί τῆνικάδε ἀφίξαι, ὦ Κρίτων; ἢ οὐ πρῶ ἔτι ἐστίν; a

ΚΡ. Πάνν μὲν οὖν.

ΣΩ. Πηνίκα μάλιστα;

ΚΡ. Ὅρθρος βαθύς.

ΣΩ. Θαυμάζω ὅπως ἠθέλησέ σοι ὁ τοῦ δεσμοτηρίου 5
φύλαξ ὑπακούσαι.

ΚΡ. Συνήθης ἴδη μοί ἐστιν, ὦ Σώκρατες, διὰ τὸ πολ-
λάκις δεῦρο φοιτᾶν, καί τι καὶ εὐεργέτηται ὑπ' ἐμοῦ.

ΣΩ. Ἄρτι δὲ ἤκεις ἢ πάλαι;

ΚΡ. Ἐπιεικῶς πάλαι. 10

ΣΩ. Εἶτα πῶς οὐκ εὐθὺς ἐπήγειράς με, ἀλλὰ σιγῇ παρα- b
κάθησαι;

ΚΡ. Οὐ μὰ τὸν Δία, ὦ Σώκρατες, οὐδ' ἂν αὐτὸς ἤθελον
ἐν τοσαύτῃ τε ἀγρυπνίᾳ καὶ λύπῃ εἶναι, ἀλλὰ καὶ σὺ πάλαι
θαυμάζω αἰσθανόμενος ὡς ἠδέως καθεύδεις· καὶ ἐπίτηδές σε 5
οὐκ ἤγειρον ἵνα ὡς ἥδιστα διάγῃς. καὶ πολλάκις μὲν δὴ σε
καὶ πρότερον ἐν παντὶ τῷ βίῳ ἠνδαιμόνισα τοῦ τρόπου, πολλὴ
δὲ μάλιστα ἐν τῇ νῦν παρεστῶσῃ συμφορᾷ, ὡς ῥαδίως αὐτὴν
καὶ πράως φέρεις.

a 5 ἠθέλησε B : ἤθελε T
τε W b 8 νυνὶ W

b 1 πῶς B : ὡς T

b 4 ἀγρυπνία

10 ΣΩ. Καὶ γὰρ ἄν, ὦ Κρίτων, πλημμελὲς εἶη ἀγανακτεῖν τηλικούτου ὄντα εἰ δεῖ ἤδη τελευτᾶν.

c ΚΡ. Καὶ ἄλλοι, ὦ Σώκρατες, τηλικούτοι ἐν τοιαύταις συμφοραῖς ἀλίσκονται, ἀλλ' οὐδὲν αὐτοὺς ἐπιλύεται ἢ ἡλικία τὸ μὴ οὐχὶ ἀγανακτεῖν τῇ παρουσίᾳ τύχῃ.

ΣΩ. Ἔστι ταῦτα. ἀλλὰ τί δὴ οὕτω πρῶ ἀφίξαι;

5 ΚΡ. Ἀγγελίαν, ὦ Σώκρατες, φέρων χαλεπὴν, οὐ σοί, ὡς ἐμοὶ φαίνεται, ἀλλ' ἐμοὶ καὶ τοῖς σοῖς ἐπιτηδεύουσιν πᾶσιν καὶ χαλεπὴν καὶ βαρείαν, ἣν ἐγώ, ὡς ἐμοὶ δοκῶ, ἐν τοῖς βαρύτατ' ἄν ἐνέγκαιμι.

d ΣΩ. Τίνα ταύτην; ἢ τὸ πλοῖον ἀφίκται ἐκ Δήλου, οὐ δεῖ ἀφικομένου τεθνᾶναι με;

ΚΡ. Οὗτοι δὴ ἀφίκται, ἀλλὰ δοκεῖν μὲν μοι ἤξει τήμερον ἐξ ὧν ἀπαγγέλλουσιν ἠκουτές τινας ἀπὸ Σουνίου καὶ καταλιπόντες ἐκεῖ αὐτό. δῆλον οὖν ἐκ τούτων [τῶν ἀγγέ-
5 λων] ὅτι ἤξει τήμερον, καὶ ἀνάγκη δὴ εἰς αὔριον ἔσται, ὦ Σώκρατες, τὸν βίον σε τελευτᾶν.

ΣΩ. Ἄλλ', ὦ Κρίτων, τύχῃ ἀγαθῇ, εἰ ταύτη τοῖς θεοῖς φίλον, ταύτη ἔστω· οὐ μέντοι οἶμαι ἤξειν αὐτὸ τήμερον.

44 ΚΡ. Πόθεν τοῦτο τεκμαίρη;

ΣΩ. Ἐγώ σοι ἐρῶ. τῇ γάρ που ὑστεραία δεῖ με ἀποθνήσκειν ἢ ἢ ἄν ἔλθῃ τὸ πλοῖον.

ΚΡ. Φασί γέ τοι δὴ οἱ τούτων κύριοι.

5 ΣΩ. Οὐ τοίνυν τῆς ἐπιούσης ἡμέρας οἶμαι αὐτὸ ἤξειν ἀλλὰ τῆς ἐτέρας. τεκμαίρομαι δὲ ἔκ τινος ἐνυπνίου ὃ ἐώρακα ὀλίγον πρότερον ταύτης τῆς νυκτός· καὶ κινδυνεύεις ἐν καιρῷ τινι οὐκ ἐγείραι με.

ΚΡ. Ἦν δὲ δὴ τί τὸ ἐνύπνιον;

10 ΣΩ. Ἐδόκει τίς μοι γυνὴ προσελθοῦσα καλὴ καὶ εὐειδής,
b λευκὰ ἱμάτια ἔχουσα, καλέσαι με καὶ εἰπεῖν· “Ἦ Σώκρατες,

c 2 αὐτοὺς B : αὐτοῖς T c 5 post χαλεπὴν add. καὶ βαρείαν B
c 7 βαρύτατ' B t : βαρυτάτοις T (ut videtur) d 2 δοκεῖν . . . ἤξει
Buttmann : δοκεῖν . . . ἤξειν B : δοκεῖ . . . ἤξειν B² T W d 4 τῶν
ἀγγέλων B T et marg. W : secl. Hirschig : τῶν ἀγγελίων W

ἡματί κεν τριτάτῳ Φθίην ἐρίβωλον ἴκοιο.”.

ΚΡ. Ἄτοπον τὸ ἐνύπνιον, ᾧ Σώκρατες.

ΣΩ. Ἐναργὲς μὲν οὖν, ὡς γέ μοι δοκεῖ, ᾧ Κρίτων.

ΚΡ. Λίαν γε, ὡς ἔοικεν. **Χ** ἄλλ', ᾧ δαιμόνιε Σώκρατες, 5
 ἔτι καὶ νῦν ἐμοὶ πιθοῦ καὶ σώθητι· ὡς ἐμοί, ἐὰν σὺ ἀπο-
 θάνῃς, οὐ μία συμφορά ἐστίν, ἀλλὰ χωρὶς μὲν τοῦ ἐστερη-
 σθαι τοιοῦτου ἐπιτηδείου οἶον ἐγὼ οὐδένα μὴ ποτε εὐρήσω,
 ἔτι δὲ καὶ πολλοῖς δόξω, οἳ ἐμὲ καὶ σὲ μὴ σαφῶς ἴσασι,
 ὡς οἶός τ' ὦν σε σφίξειν εἰ ἤθελον ἀναλίσκειν χρήματα, c
 ἀμελῆσαι. καίτοι τίς ἂν αἰσχιῶν εἶη ταύτης δόξα ἢ δοκεῖν
 χρήματα περὶ πλείονος ποιεῖσθαι ἢ φίλους; οὐ γὰρ πείσονται οἱ πολλοὶ ὡς σὺ αὐτὸς οὐκ ἠθέλησας ἀπιέναι ἐνθένδε
 ἡμῶν προθυμουμένων. **Χ** 5

ΣΩ. Ἄλλὰ τί ἡμῖν, ᾧ μακάριε Κρίτων, οὕτω τῆς τῶν
 πολλῶν δόξης μέλει; οἱ γὰρ ἐπεικέστατοι, ὧν μᾶλλον ἄξιον
 φροντίζω, ἡγήσονται αὐτὰ οὕτω πεπράχθαι ὥσπερ ἂν
 παραχθῆ.

ΚΡ. Ἄλλ' ὀρᾶς δὴ ὅτι ἀνάγκη, ᾧ Σώκρατες, καὶ τῆς τῶν d
 πολλῶν δόξης μέλει. αὐτὰ δὲ δῆλα τὰ παρόντα νυνὶ ὅτι οἰοί
 τ' εἶσιν οἱ πολλοὶ οὐ τὰ σμικρότατα τῶν κακῶν ἐξεργάζεσθαι
 ἀλλὰ τὰ μέγιστα σχεδόν, ἐὰν τις ἐν αὐτοῖς διαβεβλημέ-
 νος ᾖ. 5

ΣΩ. Εἰ γὰρ ὄφελον, ᾧ Κρίτων, οἰοί τ' εἶναι οἱ πολλοὶ
 τὰ μέγιστα κακὰ ἐργάζεσθαι, ἵνα οἰοί τ' ἦσαν καὶ ἀγαθὰ τὰ
 μέγιστα, καὶ καλῶς ἂν εἶχεν. νῦν δὲ οὐδέτερα οἰοί τε· οὔτε
 γὰρ φρόνιμον οὔτε ἄφρονα δυνατοὶ ποιῆσαι, ποιούσι δὲ τοῦτο
 ὅτι ἂν τύχωσι. 10

ΚΡ. Ταῦτα μὲν δὴ οὕτως ἐχέτω· τάδε δέ, ᾧ Σώκρατες, e

b 3 ἄτοπον B : ὡς ἄτοπον T Proclus b 4 γέ μοι B : ἐμοί T
 b 6 πιθοῦ Burges : πείθου B T b 7 οὐ μία T : οὐδεμία B τοῦ
 Sallier : σοῦ B T b 9 δὲ secl. Schanz c 1 ὡς secl. Cobet
 d 2 δῆλα] δηλοῖ Cornarius d 4 σχεδὸν τὰ μέγιστα T d 7 ἐργά-
 ζεσθαι B : ἐξεργάζεσθαι T W καὶ B T : αὐ καὶ W τὰ μέγιστα
 ἀγαθὰ W : τάγαθὰ τὰ μέγιστα Cobet

εἰπέ μοι. ἄρα γε μὴ ἐμοῦ προμηθῆ καὶ τῶν ἄλλων ἐπιτη-
 δείων μὴ, εἰδὼν σὺ ἐνθένδε ἐξέλθης, οἱ συκοφάνται ἡμῖν
 πράγματα παρέχωσιν ὡς σὲ ἐνθένδε ἐκκλέψασιν, καὶ ἀναγ-
 5 κασθῶμεν ἢ καὶ πᾶσαν τὴν οὐσίαν ἀποβαλεῖν ἢ συχνὰ
 χρήματα, ἢ καὶ ἄλλο τι πρὸς τούτοις παθεῖν; εἰ γὰρ τι
 45 τοιοῦτον φοβῆ, ἕασον αὐτὸ χαίρειν· ἡμεῖς γὰρ που δίκαιοί
 ἐσμεν σώσαντές σε κινδυνεύειν τοῦτον τὸν κίνδυνον καὶ εἰδὼν
 δέη ἔτι τούτου μείζω. ἀλλ' ἐμοὶ πείθου καὶ μὴ ἄλλως ποιεῖ.

ΣΩ. Καὶ ταῦτα προμηθεύμαι, ὦ Κρίτων, καὶ ἄλλα
 5 πολλά.

ΚΡ. Μῆτε τοίνυν ταῦτα φοβοῦ—καὶ γὰρ οὐδὲ πολὺν
 τὰργύριόν ἐστιν ὃ θέλουσι λαβόντες τινὲς σῶσαί σε καὶ ἐξ-
 αγαγεῖν ἐνθένδε. ἔπειτα οὐχ ὄρας τούτους τοὺς συκοφάντας
 ὡς εὐτελεῖς, καὶ οὐδὲν ἂν δέοι ἐπ' αὐτοὺς πολλοῦ ἀργυρίου;
 b σοὶ δὲ ὑπάρχει μὲν τὰ ἐμὰ χρήματα, ὡς ἐγὼ οἶμαι, ἱκανά·
 ἔπειτα καὶ εἴ τι ἐμοῦ κηδόμενος οὐκ οἶει δεῖν ἀναλίσκειν
 τὰμά, ξένοι οὗτοι ἐνθάδε ἔτοιμοι ἀναλίσκειν· εἰς δὲ καὶ
 κερκόμικεν ἐπ' αὐτὸ τοῦτο ἀργύριον ἱκανόν, Σιμμίας ὁ Θη-
 5 βαῖος, ἔτοιμος δὲ καὶ Κέβης καὶ ἄλλοι πολλοὶ πάνυ.
 ὥστε, ὅπερ λέγω, μῆτε ταῦτα φοβούμενος ἀποκάμης σπαντὸν
 σῶσαι, μῆτε, ὃ ἔλεγες ἐν τῷ δικαστηρίῳ, δυσχερές σοι
 γενέσθω ὅτι οὐκ ἂν ἔχοις ἐξελθῶν ὅτι χροῖο σπαντῶ· πολ-
 c λαχοῦ μὲν γὰρ καὶ ἄλλοσε ὅποι ἂν ἀφίκη ἀγαπήσουσί σε·
 εἰδὼν δὲ βουλή εἰς Θετταλίαν ἰέναι, εἰσὶν ἐμοὶ ἐκεῖ ξένοι οἳ
 σε περὶ πολλοῦ ποιήσονται καὶ ἀσφάλειάν σοι παρέξονται,
 ὥστε σε μηδένα λυπεῖν τῶν κατὰ Θετταλίαν.
 5 *Ἐτι δέ, ὦ Σώκρατες, οὐδὲ δίκαιόν μοι δοκεῖς ἐπιχειρεῖν
 πρᾶγμα, σπαντὸν προδοῦναι, ἐξδὸν σωθῆναι, καὶ τοιαῦτα σπεύ-
 δεις περὶ σπαντὸν γενέσθαι ἅπερ ἂν καὶ οἱ ἐχθροὶ σου σπεύσαιέν
 τε καὶ ἔσπενσαν σὲ διαφθεῖραι βουλόμενοι. πρὸς δὲ τούτοις

e 2 μὴ B T: om. W e 6 τούτοις T b: τούτους B a 6 μῆτε B:
 μὴ T W b 3 οὔτοι] τοι Schanz καὶ B T: om. W b 6 μῆτε
 B t: μὴ T σῶσαι σπαντὸν T W c 1 ἄλλοσε] ἄλλοσι Schanz
 c 6 σπεύδειν Stephanus

καὶ τοὺς υἱεὶς τοὺς σαυτοῦ ἔμοιγε δοκεῖς προδιδόναι, οὓς σοὶ
 ἐξόν καὶ ἐκθρέψαι καὶ ἐκπαιδεῦσαι οἰχήσῃ καταλιπών, καὶ d
 τὸ σὸν μέρος ὅτι ἂν τύχῃσι τοῦτο πράξουσιν· τεύξονται δέ,
 ὡς τὸ εἰκός, τοιούτων οἰάπερ εἴθην γίγνεσθαι ἐν ταῖς
 ὀρφανίαις περὶ τοὺς ὀρφανούς. ἡ γὰρ οὐ χρὴ ποιεῖσθαι
 παιδᾶς ἢ συνδιαταλαιπωρεῖν καὶ τρέφοντα καὶ παιδεύοντα, σὺ 5
 δέ μοι δοκεῖς τὰ ῥαθυμότατα αἰρεῖσθαι. χρὴ δέ, ἄπερ ἂν ἀνὴρ
 ἀγαθὸς καὶ ἀνδρείος ἔλοιτο, ταῦτα αἰρεῖσθαι, φάσκοντά γε δὴ
 ἀρετῆς διὰ παντὸς τοῦ βίου ἐπιμελεῖσθαι· ὡς ἔγωγε καὶ
 ὑπὲρ σοῦ καὶ ὑπὲρ ἡμῶν τῶν σῶν ἐπιτηδείων αἰσχύνομαι μὴ e
 δόξῃ ἅπαν τὸ πρᾶγμα τὸ περὶ σὲ ἀνανδρία τινὶ τῇ ἡμετέρα
 πεπρᾶχθαι, καὶ ἡ εἰσοδος τῆς δίκης εἰς τὸ δικαστήριον ὡς
 εἰσηλθεν ἐξόν μὴ εἰσελθεῖν, καὶ αὐτὸς ὁ ἀγὼν τῆς δίκης
 ὡς ἐγένετο, καὶ τὸ τελευταῖον δὴ τουτί, ὡσπερ κατάγελως 5
 τῆς πράξεως, κακία τινὶ καὶ ἀνανδρία τῇ ἡμετέρα διαπεφευ-
 γέναι ἡμᾶς δοκεῖν, οἷτινες σε οὐχὶ ἐσώσαμεν οὐδὲ σὺ σαυτόν, 46
 οἷόν τε ὃν καὶ δυνατὸν εἶ τι καὶ μικρὸν ἡμῶν ὄφελος ἦν.
 ταῦτα οὖν, ὦ Σώκρατες, ὄρα μὴ ἅμα τῷ κακῷ καὶ αἰσχρᾷ ἡ
 σοί τε καὶ ἡμῖν. ἀλλὰ βουλεύου—μᾶλλον δὲ οὐδὲ βου-
 λεύεσθαι ἔτι ὦρα ἀλλὰ βεβουλευθαι—μία δὲ βουλή· τῆς 5
 γὰρ ἐπιούσης νυκτὸς πάντα ταῦτα δεῖ πεπρᾶχθαι, εἰ δ' ἔτι
 περιμενοῦμεν, ἀδύνατον καὶ οὐκέτι οἷόν τε. ἀλλὰ παντὶ
 τρόπῳ, ὦ Σώκρατες, πείθου μοι καὶ μηδαμῶς ἄλλως ποίει.

ΣΩ. ὦ φίλε Κρίτων, ἡ προθυμία σου πολλοῦ ἀξία εἶ b
 μετὰ τινος ὀρθότητος εἶη· εἰ δὲ μή, ὅσῳ μείζων τοσοῦτῳ
 χαλεπωτέρα. σκοπεῖσθαι οὖν χρὴ ἡμᾶς εἴτε ταῦτα πρακτέον
 εἴτε μή· ὡς ἐγὼ οὐ νῦν πρῶτον ἀλλὰ καὶ ἀεὶ τοιοῦτος οἷος
 τῶν ἐμῶν μηδενὶ ἄλλῳ πείθεσθαι ἢ τῷ λόγῳ ὃς ἂν μοι 5
 λογιζομένῳ βέλτιστος φαίνεται. τοὺς δὴ λόγους οὓς ἐν τῷ

d 2 δὲ BT: τε W

B: εἰσηλθες Tb

a 1 οὐχὶ B: οὐκ T

b 4 οὐ νῦν πρῶτον herma Socratis C I G iii, 843. no. 6115: οὐ μόνον νῦν BT Eusebius

d 4 χρὴ B: χρῆν (sic) T

e 5 δὴ τουτί T: δῆπου τουτί B: δὴ τουτί W

a 6 οὐδὲ om. T

a 6 δ' ἔτι B: δὲ T

b 6 δὴ T W Eusebius: δὲ B

ἔμπροσθεν ἔλεγον οὐ δύναμαι νῦν ἐκβαλεῖν, ἐπειδὴ μοι
 ἦδε ἡ τύχη γέγονεν, ἀλλὰ σχεδόν τι ὅμοιοι φαίνονται μοι,
 c καὶ τοὺς αὐτοὺς πρεσβεύω καὶ τιμῶ οὐσπερ καὶ πρότερον
 ὦν ἔαν μὴ βελτίω ἔχωμεν λέγειν ἐν τῷ παρόντι, εὖ ἴσθι
 ὅτι οὐ μὴ σοι συγχωρήσω, οὐδ' ἂν πλείω τῶν νῦν παρόν-
 των ἢ τῶν πολλῶν δύναμις ὡσπερ παῖδας ἡμᾶς μορμο-
 5 λύττηται, δεσμοὺς καὶ θανάτους ἐπιπέμπουσα καὶ χρημάτων
 ἀφαιρέσεις. πῶς οὖν ἂν μετριώτατα σκοπούμεθα αὐτά; εἰ
 πρῶτον μὲν τοῦτου τὸν λόγον ἀναλάβοιμεν, ὃν σὺ λέγεις
 περὶ τῶν δοξῶν, πότερον καλῶς ἐλέγετο ἐκάστοτε ἢ οὐ,
 d ὅτι ταῖς μὲν δεῖ τῶν δοξῶν προσέχειν τὸν νοῦν, ταῖς
 δὲ οὐ· ἢ πρὶν μὲν ἐμὲ δεῖν ἀποθνήσκειν καλῶς ἐλέγετο,
 νῦν δὲ κατάδηλος ἄρα ἐγένετο ὅτι ἄλλως ἔνεκα λόγου
 ἐλέγετο, ἦν δὲ παιδιὰ καὶ φλυαρία ὡς ἀληθῶς; ἐπιθυμῶ
 5 δ' ἔγωγ' ἐπισκέψασθαι, ὧ Κρίτων, κοιῆ μετὰ σοῦ εἰ τί
 μοι ἀλλοιότερος φανεῖται, ἐπειδὴ ὧδε ἔχω, ἢ ὁ αὐτός,
 καὶ ἐάσομεν χαίρειν ἢ πεισόμεθα αὐτῷ. ἐλέγετο δὲ πῶς,
 ὡς ἐγῶμαι, ἐκάστοτε ὧδε ὑπὸ τῶν οἰομένων τι λέγειν,
 ὡσπερ νυνδὴ ἐγὼ ἔλεγον, ὅτι τῶν δοξῶν ἕς οἱ ἄνθρωποι
 e δοξάζουσιν δέοι τὰς μὲν περὶ πολλοῦ ποιεῖσθαι, τὰς δὲ μὴ.
 τοῦτο πρὸς θεῶν, ὧ Κρίτων, οὐ δοκεῖ καλῶς σοι λέγεσθαι;
 —σὺ γάρ, ὅσα γε τάνθρώπεια, ἔκτος εἰ τοῦ μέλλειν ἀπο-
 47 θνήσκειν αὔριον, καὶ οὐκ ἂν σὲ παρακρούοι ἢ παροῦσα συμ-
 φορά· σκοπεῖ δὴ—οὐχ ἱκανῶς δοκεῖ σοι λέγεσθαι ὅτι οὐ
 πάσας χρὴ τὰς δόξας τῶν ἀνθρώπων τιμᾶν ἀλλὰ τὰς μὲν,
 τὰς δ' οὐ, οὐδὲ πάντων ἀλλὰ τῶν μὲν, τῶν δ' οὐ; τί φῆς;
 5 ταῦτα οὐχὶ καλῶς λέγεται;

KP. Καλῶς.

ΣΩ. Οὐκοῦν τὰς μὲν χρῆστας τιμᾶν, τὰς δὲ πονηρὰς μὴ;

KP. Ναί.

c 8 περὶ τὸν περὶ Eusebius d 3 κατάδηλος B γρ. t : καὶ ἔδηλος T
 d 6 φαίνεται B' d 7 ἐάσομεν B t : ἐάσωμεν T a 1 παρακρούο.θ'
 Cobet a 3 τῶν B T : τὰς τῶν W Eusebius a 4 οὐδὲ . . . δ'
 οὐ T W Eusebius : om. B

ΣΩ. Χρησταὶ δὲ οὐχ αἱ τῶν φρονίμων, πονηραὶ δὲ αἱ 10
τῶν ἀφρόνων;

ΚΡ. Πῶς δ' οὐ;

ΣΩ. Φέρε δὴ, πῶς αὖ τὰ τοιαῦτα ἐλέγετο; γυμναζόμενος
ἀνὴρ καὶ τοῦτο πράττων πότερον παντὸς ἀνδρὸς ἐπαίνῳ καὶ b
ψόγῳ καὶ δόξῃ τὸν νοῦν προσέχει, ἢ ἐνὸς μόνου ἐκείνου ὃς
ἀν τυγχάνῃ ἰατρὸς ἢ παιδοτρίβης ὢν;

ΚΡ. Ἐνὸς μόνου.

ΣΩ. Οὐκοῦν φοβείσθαι χρὴ τοὺς ψόγους καὶ ἀσπάζεσθαι 5
τοὺς ἐπαίνους τοὺς τοῦ ἐνὸς ἐκείνου ἀλλὰ μὴ τοὺς τῶν
πολλῶν.

ΚΡ. Δῆλα δὴ.

ΣΩ. Ταύτη ἄρα αὐτῷ πρακτέον καὶ γυμναστέον καὶ
ἐδεστέον γε καὶ ποτέον, ἢ ἂν τῷ ἐνὶ δοκῆι, τῷ ἐπιστάτῃ καὶ 10
ἐπαίοντι, μᾶλλον ἢ ἢ σύμπασιν τοῖς ἄλλοις.

ΚΡ. Ἔστι ταῦτα.

ΣΩ. Εἶεν. ἀπειθήσας δὲ τῷ ἐνὶ καὶ ἀτιμάσας αὐτοῦ τὴν c
δόξαν καὶ τοὺς ἐπαίνους, τιμήσας δὲ τοὺς τῶν πολλῶν [λό-
γους] καὶ μηδὲν ἐπαίωντων, ἄρα οὐδὲν κακὸν πείσεται;

ΚΡ. Πῶς γὰρ οὐ;

ΣΩ. Τί δ' ἔστι τὸ κακὸν τοῦτο, καὶ ποῖ τείνει, καὶ εἰς 5
τί τῶν τοῦ ἀπειθοῦντος;

ΚΡ. Δῆλον ὅτι εἰς τὸ σῶμα· τοῦτο γὰρ διόλλυσι.

ΣΩ. Καλῶς λέγεις. οὐκοῦν καὶ τᾶλλα, ὧ Κρίτων, οὕτως,
ἵνα μὴ πάντα διώωμεν, καὶ δὴ καὶ περὶ τῶν δικαίων καὶ
ἀδίκων καὶ αἰσχρῶν καὶ καλῶν καὶ ἀγαθῶν καὶ κακῶν, περὶ 10
ῶν νῦν ἡ βουλή ἡμῖν ἐστω, πότερον τῇ τῶν πολλῶν δόξῃ
δεῖ ἡμᾶς ἔπεσθαι καὶ φοβείσθαι αὐτὴν ἢ τῇ τοῦ ἐνός, εἴ τίς d
ἐστω ἐπαίων, ὃν δεῖ καὶ αἰσχύνεσθαι καὶ φοβείσθαι μᾶλλον
ἢ σύμπαντας τοὺς ἄλλους; ὧ εἰ μὴ ἀκολουθήσομεν, δια-

b 2 προσέχει τὸν νοῦν pr. T b 11 ἢ T: εἰ B c 2 λόγους
B: om. T Eusebius c 5 τὸ B Eusebius: om. T c 7 διολλύει
B (ut videtur) W c 11 ἡ βουλή post ἐστιν transp. T

φθερούμεν ἐκείνο καὶ λωβησόμεθα, ὃ τῷ μὲν δικαίῳ βέλτιον
5 ἐγίγνετο τῷ δὲ ἀδίκῳ ἀπώλλυτο. ἡ οὐδὲν ἐστὶ τοῦτο;

ΚΡ. Οἶμαι ἔγωγε, ὦ Σώκρατες.

ΣΩ. Φέρε δὴ, εἰὰν τὸ ὑπὸ τοῦ ὑγιεινοῦ μὲν βέλτιον
γιγνόμενον, ὑπὸ τοῦ νοσώδους δὲ διαφθειρόμενον διολέσωμεν
πειθόμενοι μὴ τῇ τῶν ἐπαϊόντων δόξῃ, ἄρα βιωτὸν ἡμῖν ἐστὶν
e διεφθαρμένου αὐτοῦ; ἐστὶ δέ που τοῦτο σῶμα· ἡ οὐχί;

ΚΡ. Ναί.

ΣΩ. Ἄρ' οὖν βιωτὸν ἡμῖν ἐστὶν μετὰ μοχθηροῦ καὶ
διεφθαρμένου σώματος;

5 ΚΡ. Οὐδαμῶς.

ΣΩ. Ἄλλὰ μετ' ἐκείνου ἄρ' ἡμῖν βιωτὸν διεφθαρμένου,
ᾧ τὸ ἄδικον μὲν λωβάται, τὸ δὲ δίκαιον ὀνύνησι; ἡ φαυλό-
τερον ἡγούμεθα εἶναι τοῦ σώματος ἐκείνο, ὅτι ποτ' ἐστὶ τῶν
48 ἡμετέρων, περὶ ὃ ἡ τε ἀδικία καὶ ἡ δικαιοσύνη ἐστίν;

ΚΡ. Οὐδαμῶς.

ΣΩ. Ἄλλὰ τιμιώτερον;

ΚΡ. Πολύ γε.

5 ΣΩ. Οὐκ ἄρα, ὦ βέλτιστε, πάνυ ἡμῖν οὕτω φροντιστέον
τί ἐροῦσιν οἱ πολλοὶ ἡμᾶς, ἀλλ' ὅτι ὁ ἐπαίων περὶ τῶν
δικαίων καὶ ἀδίκων, ὁ εἰς καὶ αὐτὴ ἡ ἀλήθεια. ὥστε πρῶτον
μὲν ταύτῃ οὐκ ὀρθῶς εἰσηγῆ, εἰσηγούμενος τῆς τῶν πολλῶν
δόξης δεῖν ἡμᾶς φροντίζειν περὶ τῶν δικαίων καὶ καλῶν καὶ
10 ἀγαθῶν καὶ τῶν ἐναντίων. “Ἄλλὰ μὲν δὴ,” φαίη γ' ἄν
τις, “οἷοί τέ εἰσιν ἡμᾶς οἱ πολλοὶ ἀποκτείνουσι.”

b ΚΡ. Δῆλα δὴ καὶ ταῦτα· φαίη γὰρ ἄν, ὦ Σώκρατες.
ἀληθῆ λέγεις.

ΣΩ. Ἄλλ', ὦ θαυμάσιε, οὗτός τε ὁ λόγος ὃν διεληλύθα-
μεν ἔμοιγε δοκεῖ ἐτι ὅμοιος εἶναι καὶ πρότερον· καὶ τόνδε δὲ

ο 1 τοῦτο T : τοῦτο τὸ B ο 7 φ B : φ ex δ T : δ supra versum
W : δ Eusebius a 6 τί B : ὅτι T ἀλλ' ἐτι B T : ἀλλὰ τί Eusebius
δ om. T a 11 τέ B : τέ γ' T b 1 φαίη γὰρ ἄν sccl. Schanz
b 4 ἐτι ὅμοιος B Priscianus : ἀνόμοιος T καὶ πρότερον Priscianus :
τῷ καὶ πρότερον B w : καὶ πρότερος T : τῷ πρότερον W δὲ T : om. B

αὐτὸ σκόπει εἰ ἔτι μένει ἡμῶν ἢ οὐ, ὅτι οὐ τὸ ζῆν περὶ πλεί- 5
στου ποιητέον ἀλλὰ τὸ εὖ ζῆν.

ΚΡ. Ἄλλὰ μένει.

ΣΩ. Τὸ δὲ εὖ καὶ καλῶς καὶ δικαίως ὅτι ταῦτόν ἐστιν,
μένει ἢ οὐ μένει;

ΚΡ. Μένει.

10

ΣΩ. Οὐκοῦν ἐκ τῶν ὁμολογουμένων τοῦτο σκεπτέον,
πότερον δίκαιον ἐμὲ ἐνθένδε πειρᾶσθαι ἐξιέναι μὴ ἀφιέντων
Ἀθηναίων ἢ οὐ δίκαιον· καὶ ἔαν μὲν φαίνεται δίκαιον, c
πειρώμεθα, εἰ δὲ μή, ἔωμεν. ἄς δὲ σὺ λέγεις τὰς σκέψεις
περὶ τε ἀναλώσεως χρημάτων καὶ δόξης καὶ παιδῶν τροφῆς,
μὴ ὡς ἀληθῶς ταῦτα, ὧ Κρίτων, σκέμματα ἢ τῶν ῥαδίως
ἀποκτεινύντων καὶ ἀναβιωσκομένων γ' ἂν, εἰ οἰοί τ' ἦσαν, 5
οὐδενὶ ζῆν νῶ, τούτων τῶν πολλῶν. ἡμῶν δ', ἐπειδὴ ὁ λόγος
οὕτως αἰρεῖ, μὴ οὐδὲν ἄλλο σκεπτέον ἢ ἢ ὅπερ νυνδὴ ἐλέγο-
μεν, πότερον δίκαια πράξομεν καὶ χρήματα τελούντες τούτοις d
τοῖς ἐμὲ ἐνθένδε ἐξάξουσιν καὶ χάριτας, καὶ αὐτοὶ ἐξάγοντές
τε καὶ ἐξαγόμενοι, ἢ τῇ ἀληθείᾳ ἀδικήσομεν πάντα ταῦτα
ποιούντες· κἂν φαινώμεθα ἄδικα αὐτὰ ἐργαζόμενοι, μὴ οὐ
δέη ὑπολογίζεσθαι οὐτ' εἰ ἀποθνήσκῃ δεῖ παραμένοντας καὶ
ἡσυχίαν ἄγοντας, οὔτε ἄλλο ὀτιοῦν πάσχειν πρὸ τοῦ ἀδικεῖν. 5

ΚΡ. Καλῶς μὲν μοι δοκεῖς λέγειν, ὧ Σώκρατες, ὅρα δὲ
τί δρώμεν.

ΣΩ. Σκοπῶμεν, ὧ ἀγαθέ, κοινῇ, καὶ εἴ πῃ ἔχεις ἀντι-
λέγειν ἐμοῦ λέγοντος, ἀντίλεγε καὶ σοὶ πείσομαι· εἰ δὲ μή, e
παῦσαι ἤδη, ὧ μακάριε, πολλάκις μοι λέγων τὸν αὐτὸν
λόγον, ὡς χρή ἐνθένδε ἀκόντων Ἀθηναίων ἐμὲ ἀπέναν· ὡς
ἐγὼ περὶ πολλοῦ ποιοῦμαι πείσας σε ταῦτα πράττειν, ἀλλὰ
μὴ ἄκουτος. ὅρα δὲ δὴ τῆς σκέψεως τὴν ἀρχὴν ἔαν σοὶ 5
ἱκανῶς λέγηται, καὶ πειρῶ ἀποκρίνεσθαι τὸ ἐρωτώμενον ἢ 49
ἂν μάλιστα οἶη.

c3 χρημάτων ἀναλώσεως Γ
πράττοντες W

c8 τελούντες BT marg. W :
e4 πείσας Buttman : πείσαι B : πείσαι (sic) Γ

ΚΡ. Ἄλλὰ πειράσομαι.

ΣΩ. Οὐδενὶ τρόπῳ φαμέν ἐκόντας ἀδικητέον εἶναι, ἢ
 5 τινὶ μὲν ἀδικητέον τρόπῳ τινὶ δὲ οὐ; ἢ οὐδαμῶς τό γε
 ἀδικεῖν οὔτε ἀγαθὸν οὔτε καλόν, ὡς πολλάκις ἡμῖν καὶ ἐν
 τῷ ἔμπροσθεν χρόνῳ ὠμολογήθη; [ὅπερ καὶ ἄρτι ἐλέγετο]
 ἢ πᾶσαι ἡμῖν ἐκεῖναι αἱ πρόσθεν ὁμολογίαι ἐν ταῖσδε ταῖς
 ὀλίγαις ἡμέραις ἐκκεχυμένοι εἰσίν, καὶ πάλοι, ὦ Κρίτων,
 10 ἄρα τηλικοῦδε [γέροντες] ἄνδρες πρὸς ἀλλήλους σπουδῆ δια-
 β λεγόμενοι ἐλάθομεν ἡμᾶς αὐτοὺς παίδων οὐδὲν διαφέροντες;
 ἢ παντὸς μᾶλλον οὕτως ἔχει ὥσπερ τότε ἐλέγετο ἡμῖν·
 εἴτε φασὶν οἱ πολλοὶ εἴτε μή, καὶ εἴτε δεῖ ἡμᾶς εἶτι τῶνδε
 χαλεπώτερα πάσχειν εἴτε καὶ πραΰτερα, ὅμως τό γε ἀδικεῖν
 5 τῷ ἀδικοῦντι καλ. κακὸν καὶ αἰσχροὺν τυγχάνει ὄν παντὶ
 τρόπῳ; φαμέν ἢ οὐ;

ΚΡ. Φαμέν.

ΣΩ. Οὐδαμῶς ἄρα δεῖ ἀδικεῖν.

ΚΡ. Οὐ δῆτα.

10 ΣΩ. Οὐδὲ ἀδικούμενον ἄρα ἀνταδικεῖν, ὡς οἱ πολλοὶ
 οἴονται, ἐπειδὴ γε οὐδαμῶς δεῖ ἀδικεῖν.

c ΚΡ. Οὐ φαίνεται.

ΣΩ. Τί δὲ δῆ; κακουργεῖν δεῖ, ὦ Κρίτων, ἢ οὐ;

ΚΡ. Οὐ δεῖ δήπου, ὦ Σώκρατες.

ΣΩ. Τί δέ; ἀντικακουργεῖν κακῶς πάσχοντα, ὡς οἱ
 5 πολλοὶ φασιν, δίκαιον ἢ οὐ δίκαιον;

ΚΡ. Οὐδαμῶς.

ΣΩ. Τὸ γὰρ που κακῶς ποιεῖν ἀνθρώπους τοῦ ἀδικεῖν
 οὐδὲν διαφέρει.

ΚΡ. Ἀληθῆ λέγεις.

10 ΣΩ. Οὔτε ἄρα ἀνταδικεῖν δεῖ οὔτε κακῶς ποιεῖν οὐδένα
 ἀνθρώπων, οὐδ' ἂν ὅτιοῦν πάσχη ὑπ' αὐτῶν. καὶ ὅρα, ὦ
 d Κρίτων, ταῦτα καθομολογῶν, ὅπως μὴ παρὰ δόξαν ὁμολογήῃς·

a 6 οὔτε καλὸν οὔτε ἀγαθόν W Eusebius a 7 ὅπερ . . . ἐλέγετο
 secl. Burges a 10 γέροντες secl. Jacobs b 2 ἐλέγετο ἡμῖν
 B Eusebius : ἡμῖν ἐλέγετο T d 1 καθομολογῶν B Eusebius Sto-
 baeus : ὁμολογῶν T

οἶδα γὰρ ὅτι ὀλίγοις τισὶ ταῦτα καὶ δοκεῖ καὶ δόξει. οἷς
 οὖν οὕτω δέδοκται καὶ οἷς μὴ, τούτοις οὐκ ἔστι κωηὴ βουλή,
 ἀλλὰ ἀνάγκη τούτους ἀλλήλων καταφρονεῖν ὄρωντας ἀλλή- 5
 λων τὰ βουλευόμενα. σκόπει δὴ οὖν καὶ σὺ εὖ μάλα πότε-
 ρον κοινωνεῖς καὶ συνδοκεῖ σοι καὶ ἀρχόμεθα ἐντεῦθεν
 βουλευόμενοι, ὡς οὐδέποτε ὀρθῶς ἔχοντος οὔτε τοῦ ἀδικεῖν
 οὔτε τοῦ ἀνταδικεῖν οὔτε κακῶς πάσχοντα ἀμύνεσθαι ἀντι-
 δρώντα κακῶς, ἢ ἀφίστασαι καὶ σὺ κοινωνεῖς τῆς ἀρχῆς;
 ἐμοὶ μὲν γὰρ καὶ πάλαι οὕτω καὶ νῦν ἔτι δοκεῖ, σοὶ δὲ εἴ
 , πη ἄλλη δέδοκται, λέγε καὶ δίδασκε. εἰ δ' ἐμμένεις τοῖς
 πρόσθε, τὸ μετὰ τοῦτο ἄκουε.

ΚΡ. Ἄλλ' ἐμμένω τε καὶ συνδοκεῖ μοι· ἀλλὰ λέγε.

ΣΩ. Λέγω δὴ αὖ τὸ μετὰ τοῦτο, μάλλον δ' ἐρωτῶ· 5
 πότερον ἂ ἄν τις ὁμολογήσῃ τῷ δίκαια ὄντα ποιητέον ἢ
 ἐξαπατητέον;

ΚΡ. Ποιητέον.

ΣΩ. Ἐκ τούτων δὴ ἄθρει. ἀπίοντες ἐνθένδε ἡμεῖς μὴ
 πείσαντες τὴν πόλιν πότερον κακῶς τινὰς ποιούμεν, καὶ 50
 ταῦτα οὓς ἦκιστα δεῖ, ἢ οὐ; καὶ ἐμμένομεν οἷς ὁμολογή-
 σαμεν δίκαιοις οὖσιν ἢ οὐ;

ΚΡ. Οὐκ ἔχω, ὦ Σώκρατες, ἀποκρίνασθαι πρὸς ὃ ἐρωτᾷς·
 οὐ γὰρ ἐννοῶ. 5

ΣΩ. Ἄλλ' ὧδε σκόπει. εἰ μέλλουσιν ἡμῖν ἐνθένδε εἶτε
 ἀποδιδράσκουσιν, εἴθ' ὅπως δεῖ ὀνομάσαι τοῦτο, ἐλθόντες οἱ
 νόμοι καὶ τὸ κοινὸν τῆς πόλεως ἐπιστάντες ἔρωτο· “Εἰπέ
 μοι, ὦ Σώκρατες, τί ἐν νῶ ἔχεις ποιεῖν; ἄλλο τι ἢ τούτῳ
 τῷ ἔργῳ ᾧ ἐπιχειρεῖς διανοῆ τούς τε νόμους ἡμᾶς ἀπολέσαι b
 καὶ σύμπασαν τὴν πόλιν τὸ σὸν μέρος; ἢ δοκεῖ σοι οἷόν τε
 ἔτι ἐκείνην τὴν πόλιν εἶναι καὶ μὴ ἀνατετράφθαι, ἐν ἣ ἄν
 αἱ γενόμεναι δίκαι μὴδὲν ἰσχύωσιν ἀλλὰ ὑπὸ ἰδιωτῶν ἄκυροί
 τε γίγνονται καὶ διαφθείρονται;” τί ἐροῦμεν, ὦ Κρίτων, 5

d 4 ἀλλήλων τὰ Γ: τὰ ἀλλήλων Β d 5 δὴ οὖν Β: οὖν δὴ Γ
 d 8 ἀντιδρώντας Γ b 3 ἄν Γ W: om. Β b 4 ἰσχύωσιν Β Τ W
 b 5 γίγνονται . . . διαφθείρονται Γ: γίγνονται . . . διαφθείρονται Β W

πρὸς ταῦτα καὶ ἄλλα τοιαῦτα; πολλὰ γὰρ ἂν τις ἔχοι,
 ἄλλως τε καὶ ῥήτωρ, εἰπεῖν ὑπὲρ τούτου τοῦ νόμου ἀπολλυ-
 μένου ὃς τὰς δίκας τὰς δικασθείσας προστάττει κυρίας εἶναι.
 c ἢ ἐροῦμεν πρὸς αὐτοὺς ὅτι “ Ἥδίκηι γὰρ ἡμᾶς ἢ πόλις καὶ
 οὐκ ὀρθῶς τὴν δίκην ἔκρυνεν; ” ταῦτα ἢ τί ἐροῦμεν;

KP. Ταῦτα νῆ Δία, ὦ Σώκρατες.

ΣΩ. Τί οὖν ἂν εἴπωσιν οἱ νόμοι. “ ὦ Σώκρατες, ἢ
 5 καὶ ταῦτα ὠμολόγητο ἡμῶν τε καὶ σοί, ἢ ἐμμενεῖν ταῖς
 δίκαις αἷς ἂν ἢ πόλις δικάζη; ” εἰ οὖν αὐτῶν θαυμάζομεν
 λεγόντων, ἴσως ἂν εἴποιεν ὅτι “ ὦ Σώκρατες, μὴ θαύμαζε
 τὰ λεγόμενα ἀλλ’ ἀποκρίνου, ἐπειδὴ καὶ εἴωθας χρῆσθαι
 τῷ ἐρωτᾶν τε καὶ ἀποκρίνεσθαι. φέρε γάρ, τί ἐγκαλῶν
 d ἡμῶν καὶ τῆ πόλει ἐπιχειρεῖς ἡμᾶς ἀπολλύναι; οὐ πρῶτον
 μὲν σε ἐγεννήσαμεν ἡμεῖς, καὶ δι’ ἡμῶν ἔλαβε τὴν μητέρα
 σου ὁ πατήρ καὶ ἐφύτευσέν σε; φράσον οὖν, τούτοις ἡμῶν
 τοῖς νόμοις τοῖς περὶ τοὺς γάμους μέμφῃ τι ὡς οὐ καλῶς
 5 ἔχουσιν; ” “ Οὐ μέμφομαι, ” φαίην ἂν. “ Ἀλλὰ τοῖς περὶ
 τὴν τοῦ γενομένου τροφήν τε καὶ παιδείαν ἐν ἧ καὶ σὺ
 ἐπαιδεύθης; ἢ οὐ καλῶς προσέταττον ἡμῶν οἱ ἐπὶ τούτῳ
 τεταγμένοι νόμοι, παραγγέλλοντες τῷ πατρὶ τῷ σῷ σε ἐν
 e μουσικῇ καὶ γυμναστικῇ παιδεύειν; ” “ Καλῶς, ” φαίην ἂν.
 “ Εἶεν. ἐπειδὴ δὲ ἐγένου τε καὶ ἐξετράφης καὶ ἐπαιδεύθης,
 ἔχοις ἂν εἰπεῖν πρῶτον μὲν ὡς οὐχὶ ἡμέτερος ἦσθα καὶ ἔκγονος
 καὶ δούλος, αὐτός τε καὶ οἱ σοὶ πρόγονοι; καὶ εἰ τοῦθ’ οὕτως
 5 ἔχει, ἄρ’ ἐξ ἴσου οἶε εἶναι σοὶ τὸ δίκαιον καὶ ἡμῶν, καὶ ἅττ’
 ἂν ἡμεῖς σε ἐπιχειρῶμεν ποιεῖν, καὶ σοὶ ταῦτα ἀντιποιεῖν
 οἶε δίκαιον εἶναι; ἢ πρὸς μὲν ἄρα σοὶ τὸν πατέρα οὐκ ἐξ
 ἴσου ἦν τὸ δίκαιον καὶ πρὸς δεσπότην, εἰ σοὶ ὦν ἐτύγγανεν,
 ὥστε ἄπερ πάσχοις ταῦτα καὶ ἀντιποιεῖν, οὔτε κακῶς ἀκού-

b8 δίκας τὰς TWb: om. B c1 ἡδίκηει] ἀδικεῖ Heindorf
 c5 ἐμμενεῖν Stephanus: ἐμμενεῖν B: ἐμμενεῖν T d2 ἔλαβε TW:
 ἐλάμβανεν B d4 τοῖς νόμοις secl. Stallbaum d7 ἐπὶ τούτῳ T
 ex ἐπὶ τούτῳ: ἐπὶ τούτοις B d8 νόμοι secl. Stallbaum e1 καὶ
 B: καὶ ἐν T e8 δεσπότην W: τὸν δεσπότην BT (sed τὸν punctis
 notatum in T)

οντα ἀντιλέγειν οὔτε τυπτόμενον ἀντιτύπτειν οὔτε ἄλλα 51
 τοιαῦτα πολλά· πρὸς δὲ τὴν πατρίδα ἄρα καὶ τοὺς νόμους
 ἐξέσται σοι, ὥστε, ἐάν σε ἐπιχειρῶμεν ἡμεῖς ἀπολλύναι
 δίκαιον ἡγούμενοι εἶναι, καὶ σὺ δὲ ἡμᾶς τοὺς νόμους καὶ
 τὴν πατρίδα καθ' ὅσον δύνασαι ἐπιχειρήσεις ἀταπολλύναι, 5
 καὶ φήσεις ταῦτα ποιῶν δίκαια πράττειν, ὃ τῇ ἀληθείᾳ τῆς
 ἀρετῆς ἐπιμελούμενος; ἢ οὕτως εἰ σοφὸς ὥστε λέληθέν σε
 ὅτι μητρός τε καὶ πατρὸς καὶ τῶν ἄλλων προγόνων ἀπάντων
 τιμιώτερόν ἐστιν πατὴρ καὶ σεμνότερον καὶ ἀγώτερον
 καὶ ἐν μείζονι μοίρᾳ καὶ παρὰ θεοῖς καὶ παρ' ἀνθρώποις b
 τοῖς νῦν ἔχουσι, καὶ σέβεσθαι δεῖ καὶ μᾶλλον ὑπέκειν καὶ
 θωπεύειν πατρίδα χαλεπαίνουσιν ἢ πατέρα, καὶ ἢ πείθειν ἢ
 ποιεῖν ἢ ἂν κελεύῃ, καὶ πάσχειν ἐάν τι προστάτῃ παθεῖν
 ἡσυχίαν ἄγοντα, ἐάντε τύπτεσθαι ἐάντε δεῖσθαι, ἐάντε εἰς 5
 πόλεμον ἄγῃ τρωθησόμενον ἢ ἀποθανούμενον, ποιητέον
 ταῦτα, καὶ τὸ δίκαιον οὕτως ἔχει, καὶ οὐχὶ ὑπεικτέον οὐδὲ
 ἀναχωρητέον οὐδὲ λειπτέον τὴν τάξιν, ἀλλὰ καὶ ἐν πολέμῳ
 καὶ ἐν δικαστηρίῳ καὶ πανταχοῦ ποιητέον ἢ ἂν κελεύῃ ἢ
 πόλις καὶ ἢ πατὴρ, ἢ πείθειν αὐτὴν ἢ τὸ δίκαιον πέφυκε c
 βιάζεσθαι δὲ οὐχ ὅσιον οὔτε μητέρα οὔτε πατέρα, πολὺ δὲ
 τούτων ἐτι ἡττον τὴν πατρίδα;" τί φήσομεν πρὸς ταῦτα, ὦ
 Κρίτων; ἀληθῆ λέγειν τοὺς νόμους ἢ οὔ;

ΚΡ. Ἐμοιγε δοκεῖ.

5

ΣΩ. "Σκόπει τοίνυν, ὦ Σώκρατες," φαίει ἂν ἴσως οἱ
 νόμοι, "εἰ ἡμεῖς ταῦτα ἀληθῆ λέγομεν, ὅτι οὐ δίκαια ἡμᾶς
 ἐπιχειρεῖς δρᾶν ἢ νῦν ἐπιχειρεῖς. ἡμεῖς γάρ σε γεννήσαντες,
 ἐκθρέψαντες, παιδεύσαντες, μεταδόντες ἀπάντων ὧν οἰοί τ'
 ἦμεν καλῶν σοὶ καὶ τοῖς ἄλλοις πᾶσι πολίταις, ὅμως προ- d
 αγορεύομεν τῷ ἐξουσίαν πεποιηκέναι Ἀθηναίων τῷ βουλομένῳ,

a 3 ἐξέσται] ἔσται Schanz a 4 δὲ] γε al. Schanz a 9 ἐστι
 T: ἐστιν ἢ B: om. Stobaeus b 3 πατέρα] πατέρα καὶ μητέρα
 Stobaeus ἢ πείθειν secl. Schanz b 4 ἢ] ἢ Stobaeus
 b 6 ποιητέα W Stobaeus b 9 ἢ ἂν vel ἢ ἂν Stobaeus c 1 καὶ
 B: τε καὶ T ἢ καὶ πείθειν Stobaeus ἢ τὸ om. Stobaeus

ἐπειδὴν δοκιμασθῆ καὶ ἴδη τὰ ἐν τῇ πόλει πράγματα καὶ
 ἡμᾶς τοὺς νόμους, ᾧ ἂν μὴ ἀρέσκωμεν ἡμεῖς, ἐξεῖναι λαβόντα
 5 τὰ αὐτοῦ ἀπιέναι ὅποι ἂν βούληται. καὶ οὐδεὶς ἡμῶν τῶν
 νόμων ἐμποδῶν ἔστιν οὐδ' ἀπαγορεύει, ἐάντε τις βούληται
 ὑμῶν εἰς ἀποικίαν ἰέναι, εἰ μὴ ἀρέσκοιμεν ἡμεῖς τε καὶ ἡ
 πόλις, ἐάντε μετοικεῖν ἄλλοσέ ποι ἔλθῶν, ἰέναι ἐκεῖσε ὅποι
 e ἂν βούληται, ἔχοντα τὰ αὐτοῦ. ὅς δ' ἂν ὑμῶν παραμείνη,
 ὄρων ὃν τρόπον ἡμεῖς τὰς τε δίκας δικάζομεν καὶ τὰλλα τὴν
 x πόλιν διοικοῦμεν, ἤδη φαμὲν τοῦτου ὠμολογηκέναι ἔργῳ ἡμῖν
 ἃ ἂν ἡμεῖς κελεύωμεν ποιήσῃ ταῦτα, καὶ τὸν μὴ πειθόμενον
 5 τριχῆ φαμεν ἀδικεῖν, ὅτι τε γεννηταῖς οὖσιν ἡμῖν οὐ πεί-
 θεται, καὶ ὅτι τροφεῦσι, καὶ ὅτι ὁμολογήσας ἡμῖν πείσεσθαι
 οὔτε πείθεται οὔτε πείθει ἡμᾶς, εἰ μὴ καλῶς τι ποιοῦμεν,
 52 προτιθέντων ἡμῶν καὶ οὐκ ἀγρίως ἐπιταπτόντων ποιεῖν ἃ ἂν
 κελεύωμεν, ἀλλὰ ἐφιέντων δυοῖν θάτερα, ἢ πείθειν ἡμᾶς ἢ
 ποιεῖν, τούτων οὐδέτερα ποιεῖ. ταύταις δὴ φαμεν καὶ σέ, ὦ
 Σώκρατες, ταῖς αἰτίαις ἐνέξεσθαι, εἴπερ ποιήσεις ἃ ἐπωοεῖς,
 5 καὶ οὐχ ἥκιστα Ἀθηναίων σέ, ἀλλ' ἐν τοῖς μάλιστα." εἰ οὖν
 ἐγὼ εἴπομι. "Διὰ τί δὴ;" ἴσως ἂν μου δικαίως καθάπτωτο
 λέγοντες ὅτι ἐν τοῖς μάλιστα Ἀθηναίων ἐγὼ αὐτοῖς ὠμολο-
 γηκῶς τυγχάνω ταύτην τὴν ὁμολογίαν. φαίεν γὰρ ἂν ὅτι
 b "ὦ Σώκρατες, μεγάλα ἡμῖν τούτων τεκμήριά ἐστιν, ὅτι σοι
 καὶ ἡμεῖς ἠρέσκομεν καὶ ἡ πόλις· οὐ γὰρ ἂν ποτε τῶν ἄλλων
 Ἀθηναίων ἀπάντων διαφερόντως ἐν αὐτῇ ἐπεδήμεις εἰ μὴ σοι
 διαφερόντως ἤρεσκεν, καὶ οὐτ' ἐπὶ θεωρίαν πώποτ' ἐκ τῆς
 5 πόλεως ἐξῆλθες [, ὅτι μὴ ἕπαξ εἰς Ἴσθμόν,] οὔτε ἄλλοσε
 οὐδαμόσε, εἰ μὴ ποι στρατευσόμενος, οὔτε ἄλλην ἀποδημίαν
 ἐποιήσω πώποτε ὥσπερ οἱ ἄλλοι ἄνθρωποι, οὐδ' ἐπιθυμία σε
 ἄλλης πόλεως οὐδὲ ἄλλων νόμων ἔλαβεν εἰδέναι, ἀλλὰ ἡμεῖς

d 5, 6 καὶ . . . βούληται B¹ T W : om. B d 8 ποι B¹ T W : om. B
 e 6 ὁμολογήσας] ὁμόσας M. Schmidt ἡμῖν πείσεσθαι W : ἡμῖν πείθεσθαι
 B : ἢ μὴν πείθεσθαι T b : ἢ μὴν πείσεσθαι Buttman a 3 ὦ om. B
 b 3 εἰ μὴ . . . ἤρεσκεν secl. Cobet b 5 ὅτι μὴ . . . Ἴσθμόν add. T
 et in marg. w : om. B W sed legit Athenaeus b 6 ἐποιήσω
 ἀποδημίαν T b 7 ἄλλοι B : om. T

σοι ἱκανοὶ ἡμεν καὶ ἡ ἡμετέρα πόλις· οὕτω σφόδρα ἡμᾶς c
 ἡροῦ καὶ ὠμολόγεις καθ' ἡμᾶς πολιτεύσεσθαι, τὰ τε ἄλλα καὶ
 παῖδας ἐν αὐτῇ ἐποιήσω, ὡς ἀρεσκούσης σοι τῆς πόλεως. ἔτι
 τοίνυν ἐν αὐτῇ τῇ δίκη ἐξῆν σοι φυγῆς τιμῆσασθαι εἰ ἐβού-
 λου, καὶ ὕπερ νῦν ἀκούσης τῆς πόλεως ἐπιχειρεῖς, τότε 5
 ἐκούσης ποιῆσαι. σὺ δὲ τότε μὲν ἐκαλλωπίζου ὡς οὐκ ἀγα-
 νακτῶν εἰ δέοι τεθνάναι σε, ἀλλὰ ἡροῦ, ὡς ἔφησθα, πρὸ τῆς
 φυγῆς θάνατον· νῦν δὲ οὐτ' ἐκείνους τοὺς λόγους αἰσχύνῃ,
 οὔτε ἡμῶν τῶν νόμων ἐντρέπη, ἐπιχειρῶν διαφθεῖραι, πρᾶτ-
 τεις τε ἄπερ ἂν δοῦλος ὁ φαυλότατος πράξειεν, ἀποδιδράσκειω d
 ἐπιχειρῶν παρὰ τὰς συνθήκας τε καὶ τὰς ὁμολογίας καθ' ἃς
 ἡμῖν συνέθου πολιτεύεσθαι. πρῶτον μὲν οὖν ἡμῖν τοῦτ' αὐτὸ
 ἀπόκριναι, εἰ ἀληθῆ λέγομεν φάσκοντές σε ὠμολογηκέναί
 πολιτεύσεσθαι καθ' ἡμᾶς ἔργω ἄλλ' οὐ λόγῳ, ἢ οὐκ ἀληθῆ." 5 —
 τί φῶμεν πρὸς ταῦτα, ὦ Κρίτων; ἄλλο τι ἢ ὁμολογῶμεν;

ΚΡ. Ἀνάγκη, ὦ Σώκρατες.

ΣΩ. “Ἄλλο τι οὖν,” ἂν φαῖεν, “ἢ συνθήκας τὰς πρὸς e
 ἡμᾶς αὐτοὺς καὶ ὁμολογίας παραβαίνεις, οὐχ ὑπὸ ἀνάγκης
 ὁμολογήσας οὐδὲ ἀπατηθεὶς οὐδὲ ἐν ὀλίγῳ χρόνῳ ἀναγκασθεὶς
 βουλευσασθαι, ἀλλ' ἐν ἔτεσιν ἑβδομηκοντα, ἐν οἷς ἐξῆν σοι
 ἀπιέναι, εἰ μὴ ἡρέσκομεν ἡμεῖς μηδὲ δίκαιαι ἐφαίνοντό σοι
 αἱ ὁμολογίαι εἶναι. σὺ δὲ οὔτε Λακεδαίμονα προηροῦ οὔτε 5
 Κρήτην, ἃς δὴ ἐκάστοτε φῆς εὐνομεῖσθαι, οὔτε ἄλλην οὐδε-
 μίαν τῶν Ἑλληνίδων πόλεων οὐδὲ τῶν βαρβαρικῶν, ἀλλὰ 53
 ἐλάττω ἐξ αὐτῆς ἀπεδήμησας ἢ οἱ χωλοὶ τε καὶ τυφλοὶ καὶ
 οἱ ἄλλοι ἀνάπηροι· οὕτω σοι διαφερόντως τῶν ἄλλων Ἀθη-
 ναίων ἤρεσκεν ἡ πόλις τε καὶ ἡμεῖς οἱ νόμοι δῆλον ὅτι· τίνοι
 γὰρ ἂν πόλις ἀρέσκοι ἄνευ νόμων; νῦν δὲ δὴ οὐκ ἐμμενεῖς 5
 τοῖς ὠμολογημένοις; ἔαν ἡμῖν γε πείθῃ, ὦ Σώκρατες· καὶ
 οὐ καταγέλαστός γε ἔσῃ ἐκ τῆς πόλεως ἐξελεθῶν.

c 2 πολιτεύσεσθαι B : πολιτεύεσθαι T W d 1 δ T Eusebius : om. B
 d 3 μὲν B : om. T Eusebius d 5 πολιτεύσεσθαι T : πολιτεύεσθαι B
 e 5 δὲ B : τε T a 1 οὔτε τῶν βαρβάρων T a 7 γε T : τε B
 (sed ex emend.) W

- “Σκόπει γὰρ δὴ, ταῦτα παραβάς καὶ ἐξαμαρτάνων τι
 τούτων τί ἀγαθὸν ἐργάσῃ σαυτὸν ἢ τοὺς ἐπιτηδέιους τοὺς
 b σαυτοῦ. ὅτι μὲν γὰρ κινδυνεύουσίν γε σου οἱ ἐπιτηδέιοι καὶ
 αὐτοὶ φεύγειν καὶ στερηθῆναι τῆς πόλεως ἢ τὴν οὐσίαν
 ἀπολέσαι, σχεδὸν τι δῆλον· αὐτὸς δὲ πρῶτον μὲν ἔαν εἰς
 τῶν ἐγγύτατά τινα πόλεων ἔλθῃς, ἢ Θήβαζε ἢ Μέγαράδε—
 5 εὐνομοῦνται γὰρ ἀμφοτέραι—πολέμιος ἦξεις, ὦ Σώκρατες, τῇ
 τούτων πολιτείᾳ, καὶ ὅσοι περ κήδονται τῶν αὐτῶν πόλεων
 ὑποβλέψονται σε διαφθορέα ἡγούμενοι τῶν νόμων, καὶ βε-
 βαιώσεις τοῖς δικασταῖς τὴν δόξαν, ὥστε δοκεῖν ὀρθῶς τὴν
 c δίκην δικάσαι· ὅστις γὰρ νόμων διαφθορεὺς ἐστὶν σφόδρα
 πονηρὸς ἂν νέων γε καὶ ἀνοήτων ἀνθρώπων διαφθορεὺς
 εἶναι. πότερον οὖν φεύξῃ τὰς τε εὐνομουμένας πόλεις καὶ
 τῶν ἀνδρῶν τοὺς κοσμιωτάτους; καὶ τοῦτο ποιοῦντι ἄρα ἄξιόν
 5 σοι ζῆν ἔσται; ἢ πλησιάζεις τούτοις καὶ ἀναισχυνησίεις
 διαλεγόμενος—τίνας λόγους, ὦ Σώκρατες; ἢ οὐσπερ ἐνθάδε,
 ὡς ἡ ἀρετὴ καὶ ἡ δικαιοσύνη πλείστου ἄξιον τοῖς ἀνθρώποις
 καὶ τὰ νόμιμα καὶ οἱ νόμοι; καὶ οὐκ οἶει ἄσχημον [ἂν]
 d φανεῖσθαι τὸ τοῦ Σωκράτους πᾶγμα; οἶεσθαί γε χρὴ. ἀλλ’
 ἐκ μὲν τούτων τῶν τόπων ἀπαρεῖς, ἦξεις δὲ εἰς Θετταλίαν
 παρὰ τοὺς ξένους τοὺς Κρίτωνος; ἐκεῖ γὰρ δὴ πλείστη ἀταξία
 καὶ ἀκολασία, καὶ ἴσως ἂν ἠδέως σου ἀκούοιεν ὡς γελοῖως
 5 ἐκ τοῦ δεσποτηρίου ἀπεδίδρασκες σκευὴν τέ τινα περιθέμενος,
 ἢ διφθέραν λαβὼν ἢ ἄλλα οἷα δὴ εἰώθασιν ἐνσκευάζεσθαι οἱ
 ἀποδιδράσκοντες, καὶ τὸ σχῆμα τὸ σαυτοῦ μεταλλάξας· ὅτι
 δὲ γέρων ἀνὴρ, σμικροῦ χρόνου τῷ βίῳ λοιποῦ ὄντος ὡς τὸ
 e εἶκός, ἐτόλμησας οὕτω γλισχρῶς ἐπιθυμεῖν ζῆν, νόμους τοὺς
 μεγίστους παραβάς, οὐδεὶς ὅς ἐρεῖ; ἴσως, ἂν μὴ τινα λυπηῖς·
 εἰ δὲ μὴ, ἀκούσῃ, ὦ Σώκρατες, πολλὰ καὶ ἀνάξια σαυτοῦ.

a 8 ἐξαμαρτάνων T c 5 ἐστι σοι ζῆν T c 8 ἂν B: om. T
 Eusebius d 2 τόπων B Eusebius: πόλεων T d 3 τοὺς Κρί-
 τωνος B Eusebius: τοῦ Κρίτωνος T d 7 μεταλλάξας T Eusebius:
 καταλλάξας B e 1 οὕτω γλισχρῶς TW (in marg.) Eusebius:
 οὕτως αἰσχρῶς B W: γρ. οὕτω γ' αἰσχρῶς in marg. t

ὑπερχόμενος δὴ βιώσῃ πάντας ἀνθρώπους καὶ δουλεύων—
 τί ποιῶν ἢ εὐωχούμενος ἐν Θετταλία, ὡσπερ ἐπὶ δαίπνου 5
 ἀποδεδημηκῶς εἰς Θετταλίαν; λόγοι δὲ ἐκεῖνοι οἱ περὶ
 δικαιοσύνης τε καὶ τῆς ἄλλης ἀρετῆς ποῦ ἡμῖν ἔσονται; ἀλλὰ 54
 δὴ τῶν παίδων ἕνεκα βούλει ζῆν, ἵνα αὐτοὺς ἐκθρέψῃς καὶ
 παιδεύσῃς; τί δέ; εἰς Θετταλίαν αὐτοὺς ἀγαγὼν θρέψεις τε
 καὶ παιδεύσεις, ξένους ποιήσας, ἵνα καὶ τοῦτο ἀπολαύσωσι;
 ἢ τοῦτο μὲν οὐ, αὐτοῦ δὲ τρεφόμενοι σοῦ ζῶντος βέλτιον 5
 θρέψονται καὶ παιδεύονται μὴ συνόντος σοῦ αὐτοῖς, οἱ γὰρ
 ἐπιτηδέιοι οἱ σοὶ ἐπιμελήσονται αὐτῶν; πότερον ἔαν εἰς
 Θετταλίαν ἀποδημήσῃς, ἐπιμελήσονται, ἔαν δὲ εἰς Ἄιδου
 ἀποδημήσῃς, οὐχὶ ἐπιμελήσονται; εἴπερ γέ τι ὄφελος αὐτῶν
 ἔστιν τῶν σοι φασκόντων ἐπιτηδείων εἶναι, οἷσθαί γε χρή. b

“Ἄλλ’, ὦ Σώκρατες, πειθόμενος ἡμῖν τοῖς σοῖς τροφεῦσι
 μήτε παῖδας περὶ πλείονος ποιῶν μήτε τὸ ζῆν μήτε ἄλλο
 μηδὲν πρὸ τοῦ δικαίου, ἵνα εἰς Ἄιδου ἔλθων ἔχῃς πάντα
 ταῦτα ἀπολογήσασθαι τοῖς ἐκεῖ ἄρχουσιν· οὔτε γὰρ ἐνθάδε 5
 σοι φαίνεται ταῦτα πράττοντι ἄμειων εἶναι οὐδὲ δικαιοτέρον
 οὐδὲ ὀσιώτερον, οὐδὲ ἄλλω τῶν σῶν οὐδενί, οὔτε ἐκείσε
 ἀφικόμενος ἄμειων ἔσται. ἀλλὰ νῦν μὲν ἡδικοκλήμενος ἄπει,
 ἔαν ἀπίης, οὐχ ὑφ’ ἡμῶν τῶν νόμων ἀλλὰ ὑπ’ ἀνθρώπων· c
 ἔαν δὲ ἐξέλθῃς οὕτως αἰσχροῦς ἀνταδικήσας τε καὶ ἀντικα-
 κουργήσας, τὰς σαυτοῦ ὁμολογίας τε καὶ συνθήκας τὰς πρὸς
 ἡμᾶς παραβάς καὶ κακὰ ἐργασάμενος τούτους οὖς ἡκιστα
 ἔδει, σαυτόν τε καὶ φίλους καὶ πατρίδα καὶ ἡμᾶς, ἡμεῖς τέ 5
 σοι χαλεπανοῦμεν ζῶντι, καὶ ἐκεῖ οἱ ἡμέτεροι ἀδελφοὶ οἱ ἐν
 Ἄιδου νόμοι οὐκ εὐμενῶς σε ὑποδέξονται, εἰδότες ὅτι καὶ
 ἡμᾶς ἐπεχείρησας ἀπολέσαι τὸ σὸν μέρος. ἀλλὰ μή σε
 πείσῃ Κρίτων ποιεῖν ἢ λέγει μάλλον ἢ ἡμεῖς.” d

Ταῦτα, ὦ φίλε ἑταῖρε Κρίτων, εἴ σοι ἴσθι ὅτι ἐγὼ δοκῶ

e 4 ὑπερχόμενος B Eusebius: ὑπεχόμενος T πάντας ἀνθρώπους
 βιώσει T a 4 τοῦτο BT: τοῦτό σου W a 7 ἔαν B: ἔαν
 μὲν T b 4 πρὸ secl. Cobet ταῦτα πάντα T Eusebius b 7 οὐδὲ
 ὀσιώτερον T Eusebius: οὔτε ὀσιώτερον B

ἀκούειν, ὥσπερ οἱ κορυβαντιῶντες τῶν αἰλῶν δοκοῦσιν
 ἀκούειν, καὶ ἐν ἐμοὶ αὐτῇ ἢ ἡχῇ τούτων τῶν λόγων βομβεῖ
 5 καὶ ποιεῖ μὴ δύνασθαι τῶν ἄλλων ἀκούειν· ἀλλὰ ἴσθι, ὅσα γε
 τὰ νῦν ἐμοὶ δοκοῦντα, ἐὰν λέγῃς παρὰ ταῦτα, μάτην ἐρεῖς.
 ὅμως μέντοι εἴ τι οἶει πλέον ποιήσειν, λέγε.

ΚΡ. Ἄλλ', ὦ Σώκρατες, οὐκ ἔχω λέγειν.

e ΣΩ. Ἔα τοίνυν, ὦ Κρίτων, καὶ πράττωμεν ταύτην, ἐπειδὴ
 ταύτην ὁ θεὸς ὑφηγεῖται.

d 6 ἐὰν ΒΤ: ἐάν τι Wt: ὡς ἐὰν Β² (ὡς s. v.)